

मुक्त बेसिक शिक्षा

पाठ्यक्रम

मुहाणु

भाषा वीचारनि जी डे-वठु आहे। भाषा सां ई मन जे भावनाउनि खे ज़ाहिरु कयो वजे थो ऐं इन सां हिक ब्रिए सां जज़बाती संबंधु जुडे थो। इनकरे इंसान जो भाषा सां गहिरो लाग़ापु आहे। भाषा जो विकासु वहंदड़ पाणीअ मिसलि थींदो आयो आहे। जेको इनजो विकासु ऐं बदिलाउ ड़ेखारे थो।

भारत जहिडे घण-भाषाई मुल्क लाइ मादरी जुबान हिक सामाजिक हकीकत आहे ऐं भाषाई तालीम हिक अणटरु ज़रूरत। भाषाई तालीम जी सही नीति ई मुल्क खे माली वाधारे जी सही राह ड़ेखारे थी। भाषाई तालीम ई कौमी एकता खे मज़बूत आधारु अता करे थी।

हीउ कोर्स भाषा ऐं अदबी जग़त जे अलगि अलगि पहलुनि जी वाक्फ़यत कराइण में काराइतो साबितु थियण सां गडोगडु भाषा जी सवलाईअ जे अलगि अलगि ज़रूरतुनि खे पूरो करण वारो थींदो। हिन खे वधीक वहिंवारी, भाषाई, लियाक़तुनि, क़ाबिलियतुनि (बुधणु, ग़ाल्हाइणु, पढ़णु, लिखणु) ते दारोमदार रखंदड़ रोज़ानी हयातीअ सां वास्तेदार वधि में वधि अदबी सिंफुनि (शाखुनि) सां जुड़ियल बणाइण जी कोशिश कई वेई आहे। असीं हयातीअ में जुबानी भाषा जो सभ खां वधीक इस्तेमालु था करियूं। हिक ब्रिए सां गुफ़्तगू में मुख़्तलिफ़ु अदीबनि जे रचनाउनि ऐं उन्हनि जी हयातीअ बाबत बुधंदा आहियूं। हिन कोर्स में सिंधी अदीबनि जे योगदान जी वाक्फ़यत बि पेशि कई वेंदी आहे, जीअं सिंधीअ जा समूरा पढ़ंदड़ उन्हनि बाबत विस्तार सां ज़ाण हासिल करे सघनि। ग्रामरु किथे कोर्स खे वधीक गुरो (बोझिल) न बणाए छडे, इनकरे उनखे पढ़ण जे मवाद में शामिल कयो वियो आहे। इन रीति हीउ कोर्सु वधीक वहिंवारी ऐं काराइतो बणिबो।

1.0 टिएं दर्जे जे खुलियल बुनियादी तालीम जो लेविल 'अ' मादरी जुबान जे हवाले में-

मादरी जुबान जे हवाले में सिंधी भाषा जो तालुकु मादरी बोलीअ जे हवाले सां आहे। डिठो वजे त रस्मी तालीम न हुअण सबब सिंधी बोली ग़ाल्हाईदड़नि खे बोलीअ जे तालीम में शामिल थियण जो मौको न थो मिले। इहा तालीम कंहिं बि उमिरि जे गिरोह जी हुजे, पर खुलियल ऐं फ़ासले जी तालीम खे ताकतवर ज़रीए तौर क़बूल करे सघिजे थो। राष्ट्रीय मुक्त विद्यालयी शिक्षा संस्थान पारां अलगि अलगि सतह ते सिंधी भाषा जा कोर्स तैयार कराए सिंधी भाषा जे विकास ऐं वाधारे ऐं उन जी सांस्कृतिक धरोहर खे महफूज़ रखियो आहे। इन सिलसिले में प्राईमरी लेविल ते कोर्स जी रूप रेखा तैयार कराई वेई आहे। ज़हिं ज़रीए हिक पासे भाषा कौशल जो विकास कयो वेंदो, ब्रिए पासे अलगि अलगि सामाजिक ऐं सांस्कृतिक नज़रियनि जो क़दुर कयो वियो आहे।

2.0 कोर्स पढ़ण खां अगु शागिर्दनि मां उमेद कई थी वजे-

- बार रोज़ाने जीवन में सिंधी बोली गाल्हाईदो हुजे।
- सिंधी भाषा खे समुझंदो हुजे।

3.0 मक़सद

कोर्स जा रवाजी ऐं ख़ासि मक़सद हिन रीति आहिनि-

रवाजी मक़सद

हिन कोर्स खे पूरो कनि शागिर्द-

- भाषाई अनासर (जुज़ा या तत्व) ऐं सिंधीअ जे भाषाई लियाकतुनि जी सघ जो वाधारो करे, उन्हनि जो इस्तेमालु करे सघंदा।
- सिंधीअ ज़रीए बियनि विषयनि जे अभ्यास सां अलगि अलगि विषयनि जो बयानु करे सघंदा।
- सिंधी भाषा में मौजूद मुख़्तलिफ़ इंसानी मुल्ह (क़दुर) ऐं सुठियुनि प्रवृत्तियुनि जी छंडछाण करे सघंदा।
- सिंधी सभ्यता ऐं संस्कृतीअ जे गुणनि अवगुणनि खे चिटो करे सघंदा।
- सिंधीअ में आज़ाद नमूने पंहिंजे भावनाउनि ऐं वीचारनि खे जुबानी ऐं लिखियल रूप में इज़हारे सघंदा।

ख़ासि मक़सद

हिन कोर्स खे पूरो करण खां पोइ शागिर्दनि में भाषा जे हेठियुनि क़ाबिलियतुनि जो वाधारो थींदो-

बुधणु ऐं गाल्हाइणु

- जुबानी हिदायतुनि जे मुताबिक आम क्रियाऊं सवलाईअ सां करे सघंदा।
- बुधल गाल्हि खे समुझी सिंधी भाषा में ज़ाहिर करे सघंदा।
- सही उचारणु कंदे सिंधी भाषा में पंहिंजी गाल्हि चई सघंदा।
- सिंधी सभ्यता जे वरिसे सां जुड़ियल सिंधी नज़्म ऐं कहाणियूं गौर सां बुधंदा ऐं कहाणियुनि ऐं दिलचस्प किंसनि में पंहिंजा तजुर्बा शामिल करे पंहिंजे अंदाज़ में बयान करे सघंदा।
- सिंधी भाषा में आम वहिंवार जा कम बुधाए करे पूरा करे सघंदा।
- हिक बिए सां वहिंवार में बुधायल गाल्हि सां लाग़ापो रखंदड़ सुवाल पुछी सघंदा।

पढ़णु ऐं लिखणु

- सांस्कृतिक ऐं समाजी सतह ते थींदड़ प्रोग्रामनि सां जुड़ियल सिंधी भाषा में नोटिस बोर्ड, निशानियूं, सिरा ऐं बिया ऐलान समुझी सघंदा।
- सिंधी भाषा सां लाग़ापो रखंदड़ आवाज़ ऐं नंढा नंढा जुमिला समुझी सघंदा।

- लिखण वक्ति सिंधी भाषा जे अखरनि ऐं लफ़्जनि जे पेचीदिगे जोड़जक खे समुझी सघंदा।
- बियुनि भाषाउनि जे लिखावट में फ़र्क खे समुझी सघंदा।
- सिंधी भाषा जे अखरनि ऐं मात्राउनि जी सुजाणप ऐं उन्हनि जो इस्तेमाल करे सघंदा।
- वेझो कंहिं दृश्य खे डि़सी या उन जे बारे में बुधी सिंधी भाषा में तंहिंजो रदअमल नंढनि नंढनि जुमिलनि में लिखी सघंदा।
- सिंधी भाषा जा अखर पाण में गडे करे पढ़ण सां गडोगडु जुमिले खे समुझी पढ़ी सघंदा।
- लिखण वक्ति सिंधी भाषा जे नज़ला स्वर या अंदिरियां सुर ऐं बियनि आवाज़नि में मात्राउनि जो सही इस्तेमाल करे सघंदा।

समुझण, वीचार करण ऐं हंडाइन जे क़ाबिलियत जो विकास

- सिंधी भाषा में जुबानी तोड़े लिखियल विषय जे अंदर समायल अहम भाव खे समुझण जी कोशिश करे सघंदा।
- सबक़ खे पढ़ण या बुधण खां पोइ सबक़ में आयल वाक़अनि / घटनाउनि खे याद करण, उन सां लाग़ापो रखंदड़ उत्साह ऐं अहसासी नज़रियो वधाइन जी कोशिश करे सघंदा।

वहिवारी ग्रामर जो जोड़जक रूप

- जिदनि जी ज़ाण
- जिंस जी ज़ाण
- सागीअ माना वारा लफ़्ज
- हम आवाज़ी लफ़्ज
- अदद जी ज़ाण

शब्द भंडार

रोज़ानी जिदगीअ में कमु अचण वारी सिंधी भाषा जे लफ़्जनि जी सुजाणप ऐं इस्तेमाल।

लेखन अभ्यास

सिंधी भाषा में कंहिं बि विषय ते 8-10 जुमिला लिखणु।

खुदि पढ़णु

हकीक़त में, तव्हां जे वेझो लाइब्रेरियुनि में मौजूदु दिलचस्पु मवादु पढ़ण सां बोली सिखण में मददगारु साबित थींदो। लोक कहाणियुनि, लोक आर्टस् ऐं लोक हीरोज़ वगैरह बाबत ज़ाण हासिल करणु हिक़ जिमेवार शहिरी बणाइन में मददगारु साबित थींदो।

सुवालनामे जो सरूप

सिंधी

वक्तु : 2 कलाक

कुल मार्कू : 80

मार्कुनि जी विरिहासत

	सुवाल जो किस्मु	मार्कू	कुल सुवाल	कुल मार्कू
भाडो 'अ': अण पढ़ियल नसुर	<ul style="list-style-type: none">✓ घणनि जवाबनि मां चूड✓ सही ग़लत✓ ख़ाल भरियो✓ हिकु लफ़्जु	5	3	नंढा जवाब (15)
भाडो 'ब': तस्वीरी आखाणी	<ul style="list-style-type: none">✓ 5 जुमिला मुंहिंजी सुजाणप / मुंहिंजो कुटुंब	5	2	नंढा जवाब (10)
	<ul style="list-style-type: none">✓ तस्वीरी आखाणी- तस्वीर मां जुमिला ठाहिणु	5	2	नंढा जवाब (10)
भाडो 'स': पढ़ियल नसुर / नज़्म	<ul style="list-style-type: none">✓ घणनि जवाबनि मां चूड✓ सही ग़लत✓ जोड़ा मिलायो✓ ख़ाल भरियो✓ तस्वीरी रचना✓ हिकु लफ़्जी जवाब	5	5	नंढा जवाब (25)
भाडो 'द': ग्रामर	<ul style="list-style-type: none">✓ जिदनि जी जाण✓ जिंस जी जाण✓ सागीअ माना वारा लफ़्ज✓ हम आवाज़ी लफ़्ज✓ अदद जी जाण	5	4	नंढा जवाब (20)
कुल			16	80

दर्जो टियों सुवालनामो

वक्तु : 2 कलाक

मार्कू : 80

भाडो 'अ'

मार्कू : 15

सुवालु 1- हेठियों टुकरु पढी अमली कमु करियो-

असां जे घर भरिसां हिकु सुहिणो बागु आहे। असीं बागु में रोजु वेंदा आहियूं, पींघनि ते लुडंदा आहियूं। उते बारनि जी रांदि लाइ गिस्कणि, सी-साँ वगैरह बि लगल आहिनि।

हिक कुंड में केतिरनि ई गुलनि जा बूटा लगल आहिनि। जीअं त गुलाबु, राबेल, चमेली, सूरजुमुखी, मोगरो वगैरह। गुलनि जे चौधारी भौरा फेरा पाईदा आहिनि।

उते अंबनि, जेतूननि ऐं अंजीरनि जा वण पिण आहिनि। बागु में वजण सां दिलि खुशि थी वेंदी आहे।

1. सही जवाब चूडे लिखो-

5

[i] बार ते लुडंदा आहिनि-

(अ) पींघनि

(ब) गिस्कणि

(स) दरवाजनि

(द) दरियुनि

()

[ii] बागु भरिसां आहे-

(अ) मॉल

(ब) स्कूल

(स) घर

(द) सिनेमा घर

()

[iii] बार बागु में वेंदा आहिनि-

(अ) हर रोजु

(ब) हर हफ़ते

(स) हर आरतवारु

(द) हर महीने

()

[iv] गुलनि जा बूटा में लगल आहिनि-

(अ) बागु जे विच में

(ब) बागु जी कुंड में

(स) बागु जे बाहिरि

(द) बागु खां परे

()

[v] गुलनि जे चौधारी फेरा पाईदा आहिनि-

(अ) भौरा

(ब) जीत

(स) पखी

(द) पोपट

()

2. हेठियां जुमिला सही आहनि या ग़लत- 5
- [i] बाग़ में हिकु वड्डो तलाउ आहे। ()
- [ii] बाग़ में केतिरा ई गुलनि जा बूटा आहनि। ()
- [iii] ब्रारनि जी रांदि लाइ गिस्कणि मौजूदु आहे। ()
- [iv] बाग़ में हिंदाणनि जा वण आहनि। ()
- [v] बाग़ में ब्रार खुशीअ सां वेंदा आहनि। ()
3. ब्रेकेट मां मुनासिब लफ़ज़ चूडे ख़ाल भरियो- 5
- (भरिसां, बाग़, गुलनि, वण, दिलि)
- [i] में पींघा हुआ।
- [ii] मुंहिंजे घर हिकु सुहिणो बागु आहे।
- [iii] किताब पढ़ण सां मुंहिंजी खुशि थींदी आहे।
- [iv] असांजे स्कूल में हिकु ज़मुनि जो आहे।
- [v] जे विच में हिकु फ़हारो आहे।

भाडो 'ब'


मार्कू 20

- सुवालु 2- 1. हेठियों टुकरु पढ़ी अमली कमु करियो ऐं किनि बि पंजनि सुवालनि जा जवाब ड़ियो- 5
- * मुंहिंजो नालो मीना आहे।
 - * मुंहिंजे पिता जो नालो श्री राम प्रकाश आहे।
 - * मां भोपाल में रहंदी आहियां।
 - * मां साधू वासवाणी स्कूल में पढ़ंदी आहियां।
 - * स्कूल में अंग्रेजी, हिंदी ऐं सिंधी विषय पढ़ाया वेंदा आहनि।
 - * सिंधी विषय मूखे पसंद आहे।
 - * मां घर में पंहिंजे माउ पीउ ऐं भाउ भेण सां सिंधीअ में ग़ल्हाईंदी आहियां।
 - * मां पंहिंजे घर वारनि सां गडु झूलेलाल साईअ जी पूजा कंदी आहियां।
 - * मूं सां गडु घर में मुंहिंजो डाडो ऐं डाड़ी बि रहंदी आहनि, जेके मूखे तमाम घणो प्यार कंदी आहनि।

- [i] घर में बार कहिड़ी बोलीअ में गाल्हाईदा आहिनि?
 - [ii] केरु पहिंजे बारे में बुधाए रहियो आहे?
 - [iii] मीना जे पिता जो नालो छा आहे?
 - [iv] मीना कहिड़े स्कूल में पढ़दी आहे?
 - [v] मीना जे घर में कुल घणा भाती आहिनि?
 - [vi] मीना खे कहिड़ो विषय वणंदो आहे?
 - [vii] मीना घर वारनि सां गडु कहिंजी पूजा कंदी आहे?
2. पहिंजे बारे में 5 जुमिला लिखो। 5
3. तस्वीर डिस्सी सुवालनि जा जवाब लिखो- 5



- [i] रेलवे स्टेशन जो नालो छा आहे?
- [ii] माणहुनि जो सामान केरु खणी रहियो आहे?
- [iii] टी.टी. कहिड़े रंग जो कोटु पातो आहे?
- [iv] रेल गाडी केडांहुं वजी रही आहे?
- [v] कैंटीन वटि घणा माण्हू बीठल आहिनि?



- [i] डिस्ण जो हवासु-
- [ii] बुधण जो हवासु-
- [iii] मां बूटु में पाईदो आहियां।
- [iv] मां शयूं खणण लाइ इस्तेमाल कंदो आहियां-
- [v] मां सिंघण लाइ कमु आणींदो आहियां-

भाडो 'स'

मार्क 25

सुवाल 3- टुकरु पढी अमली कमु करियो-

भगत कंवरराम जी हलति चलति बिलकुल सादी हूंदी हुई। हू साहिब नम्रता ऐं निहठाईअ जी मूर्ती हो। बियो केरु खेसि पेरे पवे, तंहिं खां अगु पाण उन अगियां झुकंदो हो। नंढे हूंदे खां वठी मंझिसि सेवा ऐं दया जो गुण हो। जडहिं संदसि पीउ दुकान खोलाए डिनुसि त गरीबनि ऐं मिस्कीननि खे केतिरियूं शयूं मुफ्त डेई छडींदो हो।

भगत साहिब जो दान ऐं धर्म में घणो विश्वास हो। संदसि दर तां कडहिं बि को घुरिजाऊ, सफेदपोश ऐं मस्त मवाली खाली हथें कोन वेंदो हो। किथे बि भगति विझण वेंदो हो त साणुसि गडु अंधनि, पिंगलनि, लूलनि लंगिड़नि जी टोली पिणु हूंदी हुई। भगति पूरी थियण खां पोइ झोलीअ में जेके पैसा मिलंदा हुआसि, उन्हनि मां पंहिंजे लाइ कुझु बि कमि न आणींदो हो। हू उहे पैसा मुहिताजनि जे कमि आणींदो हो। गरीबनि जी टोलीअ खे खाराए, पोइ पाण खाईंदो हो।

1. ब्रेकेट मां सही जवाब चूडे खाल भरियो- 5

- [i] भगत कंवरराम जो दान धर्म में हो। (विश्वासु, अविश्वासु)
- [ii] भगत कंवरराम हासिल थियल पैसा में विरहाईंदो हो। (पंहिंजनि, गरीबनि)
- [iii] भगत साहिब जी हलति चलति हूंदी हुई। (सादी, ऊची)
- [iv] भगत कंवरराम में सेवा जो हो। (गुणु, अवगुणु)
- [v] भगत साहिब जी में पैसा पवंदा हुआ। (थेल्ही, झोली)

2. जोड़ा मिलायो- 5

- | | |
|---------------|--------------|
| [i] मिस्कीनु | [i] साणु |
| [ii] विश्वासु | [ii] नम्रता |
| [iii] निहठाई | [iii] दलु |
| [iv] गडु | [iv] गरीबु |
| [v] टोली | [v] भरोसो |
| | [vi] वीर |
| | [vii] ताकतवर |

3. बैतु पढी अमली कमु करियो-

5

माउ ऐं पीउ जो चयो मजिजे,
सदा अदब में तिनि जे रहिजे,
नितु उस्ताद खे मानु डिजे,
जीअं हू चवे तीअं कजे।

भाउ ऐं भेण सां रखिजे प्यारु,
तिनि सां कोन कजे तकिरारु,
सवेल सुम्हिजे, सवेल उथिजे,
अवलि धणीअ जो नालो गिन्हिजे।

- [i] सवेल सुम्हिजे,
- [ii] भाउ ऐं भेण सां
- [iii] माउ ऐं पीउ जो
- [iv] नितु उस्ताद खे
- [v] अवलि धणीअ जो

4. ब्रेकेट मां हमु-आवाजी लफ़्ज़ चूँडियो-

5

- [i] माउ (भेण, पिता, पीउ)
- [ii] प्यारु (रूपु, नफ़रत, तक़रारु)
- [iii] डिजे (कजे, राजा, सुंदर)
- [iv] नालो (रमेश, सुरेश, वालो)
- [v] भेण (भाउ, नेण, मासी)

5. ब्रेकेट मां सही लफ़्ज़ चूँडे हेठियों बयानु ख़ाल भरे पूरो करियो-

5

(इज़त, टोपु, सवारी, प्रणामु, जवाबु)

हिक दफ़े फ़्रांस जे बादशाह जी अची रही हुई। रस्ते में हिकु फ़कीरु गडियुसि।
फ़कीर पंहिंजो लाहे, बादशाह खे झुकी कयो। बादशाह बि सागी तरह
टोपु लाहे, फ़कीर खे कंधु झुकाए प्रणाम जो डिनो। सचु आहे, इंसान खे बिए जी
..... जो कदुरु करणु घुरिजे।

भाङो 'द'

मार्कू 20

सुवाल 4- अमली कम करियो-

1. जिंस बदिलायो- 5
[i] डाडो [ii] घोड़ी [iii] छोकरो [iv] मासी [v] अमां
2. अदद बदिलायो- 5
[i] घोड़ो [ii] किताबु [iii] मैज [iv] दरवाजो [v] नौकरी
3. जिदनि जा जोड़ा मिलायो- 5
[i] सुठो [i] महांगो
[ii] सस्तो [ii] वडो
[iii] मथे [iii] खराबु
[iv] गरीबु [iv] शाहूकारु
[v] नढो [v] हेठि
4. ब्रेकेट मां मुनासिब जवाब चूडे लिखो- 5
(चमेली, साओ, तोतो, चीतो, सिंधी)
[i] हिक्कु रंगु -
[ii] हिक्क बोली -
[iii] हिक्कु पखी -
[iv] हिक्कु जानवरु -
[v] हिक्कु गुलु -

सुवालनामे जे सुवालनि जा जवाब

दर्जो टियों

भाडो 'अ'

- सुवालु 1- 1. [i] (अ) [ii] (स) [iii] (अ) [iv] (ब) [v] (अ)
2. [i] ग़लत [ii] सही [iii] सही [iv] ग़लत [v] सही
3. [i] बाग़ [ii] भरिसां [iii] दिलि [iv] वण [v] गुलनि

भाडो 'ब'

- सुवालु 2- 1. [i] सिंधी [ii] मीना [iii] श्री राम प्रकाश [iv] साधू वासवाणी
[v] छह [vi] सिंधी [vii] झूलेलाल साईअ जी
2. पंहिंजे बारे में 5 जुमिला लिखणु।
3. [i] भोपाल [ii] कूली [iii] कारो [iv] मुम्बई [v] चार
4. [i] अखियूं [ii] कन [iii] पेर [iv] हथ [v] नकु

भाडो 'स'

- सुवाल 3- 1. [i] विश्वासु [ii] ग़रीबनि [iii] सादी [iv] गुणु [v] झोली
2. [i] मिस्कीनु - [iv] ग़रीबु [ii] विश्वासु - [v] भरोसो
[iii] निहठाई - [ii] नम्रता [iv] गडु - [i] साणु [v] टोली - [iii] दलु
3. [i] सवेल उथिजे [ii] रखिजे प्यारु [iii] चयो मजिजे [iv] मानु डिजे [v] नालो गिन्हिजे
4. [i] पीउ [ii] तकरारु [iii] कजे [iv] वालो [v] नेण
5. [i] सवारी [ii] टोपु [iii] प्रणामु [iv] जवाबु [v] इज़त

भाडो 'द' (Section 'D')

- सुवाल 4-
- [i] डाडी [ii] घोड़ो [iii] छोकिरी [iv] मासड़ [v] बाबा
 - [i] घोड़ा [ii] किताब [iii] मैजूं [iv] दरवाजा [v] नौकिरियूं
 - [i] सुठो - [iii] ख़राबु [ii] सस्तो - [i] महांगो

[iii] मथे - [v] हेठि [iv] ग़रीबु - [iv] शाहूकारु

[v] नंढो - [ii] वडो
 - [i] हिकु रंगु - साओ [ii] हिक बोली - सिंधी

[iii] हिकु पखी - तोतो [iv] हिकु जानवरु - चीतो

[v] हिकु गुलु - चमेली